

संक्षिप्त

एक घर से आभूषण चुराने का आरोपी गिरफ्तार

निवाड़ी। निवाड़ी थाना पुलिस ने एक घर से आभूषण चुराने के आरोपी को गिरफ्तार किया है। थानाधिकारी रामजीलाल बैरवा ने बताया कि कमलेश पुत्र विजय नारायण गुप्ता निवासी पीपलवाड़ा,थाना बौली ने थाने में घर से सोने चांदी के आभूषण चोरी होने का मामला दर्ज करवाया था। पुलिस ने थानाधिकारी के नेतृत्व में टीम गठित कर अनुसंधान शुरू किया। चोरी की वारदात के स्थान के आसपास लगे हुए सीसीटीवी कैमरों के फुटेज खंगोले। टीम ने सरदू 25 वर्ष पुत्र नारायण सिंह उर्फ रणसिंह भील निवासी डेलघाटा,थाना टाण्डा, जिला धार, मध्य प्रदेश को डिटेल कर पूछताछ की। इस पर अभियुक्त ने चोरी करना स्वीकार कर लिया। पुलिस ने आरोपी से चांदी की एक पायजेब एवं एक अंगूठी बरामद की है। आरोपी ने पुलिस को बताया कि वह सुने मकान की रैकी करने के बाद चोरी की वारदात को अंजाम देता था। पुलिस आरोपी से पूछताछ कर रही है। उससे और भी चोरी की वारदातों का खुलासा होने की संभावना है।

विद्यालय ने किया सम्मानित

निवाड़ी। इम्मानुएल मिशन स्कूल में कक्षा 12वीं व 10वीं बोर्ड में 90 प्रतिशत से अधिक अंक प्राप्त करने वाले विद्यार्थियों को विद्यालय परिवार ने माला पहनाकर व स्मृति चिन्ह देकर सम्मानित किया। विद्यालय की प्राचार्या मिनी ए जार्ज ने बताया कि दसवीं कक्षा में हादिक अग्रवाल ने 98.50 प्रतिशत व मनस्वी शर्मा ने 98.33 प्रतिशत अंक प्राप्त कर माता-पिता और गुरु दोनों का नाम रोशन किया है। उन्होंने बताया कि दोनों विद्यार्थियों ने टॉक जिले में सर्वोच्च स्थान प्राप्त किया है। इसी प्रकार 10वीं कक्षा में 41 छात्रों ने 90 प्रतिशत से अधिक अंक प्राप्त किए हैं। उन्होंने बताया कि हर वर्ष की भांति इस वर्ष भी विद्यालय का परीक्षा परिणाम शत प्रतिशत रहा है। इस अवसर पर सभी प्रतिभाओं को सम्मानित किया गया।

चोरी प्रकरण का आरोपी गिरफ्तार

टोंक। पुलिस अधीक्षक विकास सांगवान के निर्देशन में पुलिस उप-अधीक्षक निवाड़ मृत्युन्जय मिश्रा व थानाधिकारी निवाड़ रामजीलाल द्वारा गठित थाना टीम ने थाने में दर्ज प्रकरण नकबजीब व चोरी की वारदात का खुलासा करते हुए एक आरोपी को गिरफ्तार किया है। प्राप्त जानकारी के अनुसार निवाड़ में हुई रात को चोरी जिसमें चोरो द्वारा मकान के ताले तोड़कर एक जोड़ी चांदी की पायजेब की चोरी कर ले गये। जिसके बाद गठित टीम ने कार्यवाही करते हुए घटना स्थल के आस-पास में लगे सीसीटीवी फुटेज व साक्ष्यों के आधार पर आरोपी सरदू पुत्र नारायण सिंह उर्फ रणसिंह जाति भील उम्र 25 साल निवासी डेलघाटा पुलिस थाना टाण्डा जिला धार मध्यप्रदेश को डिटेल कर पूछताछ के दौरान तलाशी ली गई तो उसके पास एक चांदी की पायजेब एवं एक अंगूठी मिली, जो परिव्रादी कमलेश कुमार के घर से चुराना बताया। आरोपी को बाद अनुसंधान के गिरफ्तार किया गया, अभियुक्त ने बताया कि वह सुने मकानों की रैकी कर रात के समय चोरी करता था।

एकादश कुंडात्मक महायज्ञ को लेकर हुई ध्वज स्थापना

निवाड़ी। श्री दादू दयाल गौशाला किवाड़ा में गौत्रधि संत प्रकाशदास महाराज के सम्निध्य में यज्ञ आचार्य मुरलीधर शर्मा, रामवतार शर्मा ने वैदिक मंत्रोंचारण के साथ यज्ञ ध्वज का पूजन कर स्थापित किया गया। श्रद्धालु दयालदास स्वामी ने बताया कि महाराजश्री ने विक्वशांति व गौमाता की रक्षार्थ व राष्ट्र प्रेम एवं भारतीय संस्कृति व सनातन धर्म के प्रचार प्रसार हेतु एकादश कुंडात्मक दादू सुरभि महायज्ञ को लेकर हुई ध्वज स्थापना की गई। इस अवसर पर रामेश्वर गुरुजी, दिनेशदासदादू पालक, दुर्गाप्रसाद शर्मा सरोली, नवल शर्मा जयपुर, रामराय भैरुपुरा, राजेश जांजिड़ व हरभान महाराज सहित कई श्रद्धालु मौजूद थे।

महानिरीक्षक आईजी ने किया सम्मानित

निवाड़ी। गांव बाढ़ छौरियां निवासी सामाजिक कार्यकर्ता भरत देवडूबाल को आईपीएस आईजी सिविल राइट्स राजस्थान जयनारायण शेर आईजी ने वन लाइफ नेचुरल इंडिया क्लब के साईकलोटोथन साईक्लिंग मैराथन दौड़ कार्यक्रम के मंच पर भरत देवडूबाल को सामाजिक कार्यों में उत्कृष्ट कार्य करने पर सम्मानित किया। इस दौरान मुख्य अतिथि आईजी जयनारायण शेर सहित कलब के चैयरमैन कैलाश मीणा, राजस्थान साइक्लिंग सलेक्शन कमेटी मेंबर जयपुर आरके शर्मा, किशनगढ़ एयरपोर्ट अधीक्षक सीएल मीणा, आदि मौजूद थे।

नशीले पदार्थों की तस्करी को सख्ती से रोकने के साथ कड़ी कार्रवाई करें : कलेक्टर



खैरथल जिला सचिवालय पर नार्का कोऑर्डिनेशन केंद्र की जिला स्तरीय कमेटी की बैठक लेते जिला कलेक्टर किशोर कुमार।

ऐनशा मुक्त भारत अभियान की सफलता के क्रम में सभी कार्यालयों के कार्मिकों, स्कूल एवं कॉलेज में नशा विरुद्ध अभियान की प्रेरणा स्वरूप एक शपथ दिलाने के निर्देश दिए उन्होंने ने भांग के ठेकों निगरानी रखते हुए वैध तरीके से

संचालित करवाने के निर्देश भी दिए।

बैठक में कलेक्टर ने जिले में पुलिस विभाग को नशीले पदार्थों की तस्करी तथा बेचान के विरुद्ध अभियान चलाकर कार्यवाही के निर्देश दिए हैं। बैठक के दौरान बताया गया कि जिले

भारतीय जनता पार्टी ने डॉ श्यामा प्रसाद मुखर्जी की पुण्यतिथि मनाई



नेता डॉ. श्यामा प्रसाद मुखर्जी के बलिदान दिवस के अवसर पर श्रद्धांजलि सभा का आयोजन किया ।

केंद्र रहा। सभा की शुरुआत दीप प्रज्वलन एवं डॉ. मुखर्जी के चित्र पर पुष्प अर्पण से हुई। तत्पश्चात उपस्थित जनों ने दो मिनट का मौन रखकर श्रद्धांजलि दी। कार्यक्रम में विराटनगर विधानसभा क्षेत्रीय विधायक कुलदीप धनकड़, भाजपा नेता देहात अध्यक्ष प्रेम गोचर, पूर्व

- युवाओं और महिलाओं की भागीदारी हेतु जागरूकता अभियान चलाने के भी निर्देश**

में अफीम जैसे मादक पदार्थों का प्रचलन नहीं है परंतु जिले में गांजे के प्रकरण सामने आए जिनके विरुद्ध समय-समय पर कार्यवाही की गई है। विद्यालयों के परिधि में तंबाकू उत्पाद बेचने पर 1 जनवरी से अब तक 65 प्रकरणों में 65 लोगों के खिलाफ 13000 का चालान किया गया। इसी प्रकार 1 जनवरी से अब तक 19.107 किलो गांजा भिवाड़ी पुलिस द्वारा एवं 5 किलो 723 ग्राम गांजा खैरथल पुलिस द्वारा पकड़ कर कार्रवाई की गई। भिवाड़ी पुलिस ने

कार्यवाही कर 153.6 ग्राम स्मेक, 86.8 ग्राम चिट्टा, 13.65 किलो डोडा चूरा एवं एक मोटरसाइकिल नगहन जप्त कि।

इसी प्रकार खैरथल पुलिस द्वारा 118 प्रकरणों में 106 लोगों को गिरफ्तार कर 1750 लीटर हथखड़ शराब एवं 15 लीटर अंग्रेजी शराब जप्त की, एवीएन भीवादी पुलिस द्वारा 121 प्रकरणों में 111 लोगों को गिरफ्तार कर 519 लीटर हथकड़ एवं 789 लीटर देसी शराब एवं 5.22 लीटर अंग्रेजी शराब जप्त की।

बैठक के दौरान पुलिस अधीक्षक मनीष कुमार, अतिरिक्त जिला कलेक्टर शिवाल, अतिरिक्त पुलिस अधीक्षक भिवाड़ी अतुल साहू, डिप्टी मुख्य चिकित्सा एवं स्वास्थ्य अधिकारी पूरण मीणा, जिला शिक्षा अधिकारी सहित अन्य अधिकारी मौजूद रहे।

- भारतीय जनसंघ के संस्थापक एवं अद्वितीय राष्ट्रवादी नेता डॉ. श्यामा प्रसाद मुखर्जी के बलिदान दिवस के अवसर पर कोटा देहात में एक श्रद्धांजलि सभा का आयोजन**

विधायक एवं भाजपा प्रदेश उपाध्यक्ष चंद्रकांता मेघवाल, प्रदेश महामंत्री भाजपा स्टेट मोर्चा राजस्थान अशोक मीणा, भाजपा प्रदेश मंत्री अनसूया गोस्वामी, जिला प्रमुख मुकेश मेघवाल, पूर्व जिला प्रमुख गोविंद सिंह परमार, पूर्व जिला देहात अध्यक्ष भाजपा योगेंद्र सिंह

भामाशाहों के सम्मान के साथ निशुल्क जल सेवा का समापन

फुलेरा । फुलेरा जंक्शन पर पिछले करीब 45 दिनों से दैनिक रेल यात्री संध एकीकृत फुलेरा एवं आमजन के संयुक्त तत्वाधान में चल रही निशुल्क जल सेवा का समापन रविवार को सांय 4 बजे एक सम्मान समारोह के साथ किया गया। कार्यक्रम के दौरान मुख्य अतिथि के रूप में नरैना दादूधाम के पीठाधीश्वर ओमप्रकाश दास महाराज रहे, तो विशिष्ट अतिथि के रूप में पेंशनर सोसायटी अध्यक्ष आर सी वर्मा, शिक्षाविद् शक्ति सिंह, मन्त सत्यनारायण सैनी, आर पी एफ के राजेश सिंह, सुगनन्दन वर्मा आदि रहे। कार्यक्रम में विराटनर अध्यक्षता संघ के अध्यक्ष अशोक वासदेव के द्वारा की गई।

कार्यक्रम के प्रारंभ आगन्तुक अतिथियों का दुपट्टा ओढ़ाकर एवं स्मृति चिह्न भेंट कर स्वागत अभिनन्दन किया गया। तत्पश्चात जल सेवा में भागीदारी निभाने वाले विभिन्न स्वयंसेवी संगठनों, भामाशाहों, स्काउट्स गाइड्स, महिला मण्डल कार्यकर्ता, जनप्रतिनिधियों, समाज सेवियों का दुप्टा ओढ़ाकर एवं प्रतीक चिन्ह प्रदान कर सम्मानित किया गया। इसी क्रम में कार्यक्रम को सम्बोधित करते हुए पीठाधीश्वर ओमप्रकाश दास महाराज ने कहा कि

- दैनिक रेल यात्री संध एकीकृत फुलेरा द्वारा पिछले 6 वर्षों के प्रति वर्ष गर्मी में जारी**

सेवा परम धर्म है, सेवा भाव से किए गए कार्य का प्रतिफल अवश्य मिलता है। वहीं उन्होंने फुलेरा के जांबांज कर्मवीरों की जल सेवा कार्य की सराहना करते हुए दैनिक रेल यात्री संध एकीकृत के कार्यों की भूरी-भूरी प्रशंसा की। इसके साथ ही संघ के अध्यक्ष अशोक वासदेव ने जल सेवा कार्य में सहयोग करने वाले सभी संगठनों, प्रबुद्धजनों, मातृ शक्तियों, जनप्रतिनिधियों और भामाशाहों का आभार प्रकट किया। कार्यक्रम के दौरान मंच का संचालन संतोष कुमार स्वामी के द्वारा किया गया। इस अवसर पर संघ के प्रवक्ता नीरज सैन, बलबीर गुर्जर, बाबूलाल अजमेरा, ललित सैन, प्रेम कुमावत, प्रेमचन्द सैन, मुकेश सैन, राकेश वासदेव, दुर्गा सिंह नरूका, ललित सोनी, पूजा भाटी, पुनम कुमावत, सत्यनारायण सैनी, सी.पी. त्रिपाठी, शेणभारमयण सैनी सहित अन्य कई लोग उपस्थित रहें।

छठवीं राज्य स्तरीय किकबॉक्सिंग प्रतियोगिता संपन्न

श्रीमाधोपुर। तीन दिवसीय छठवीं राज्य स्तरीय किक बॉक्सिंग प्रतियोगिता का समापन मानसरोवर जयपुर में रविवार को हुआ। इसमें सीकर टीम ने शानदार प्रदर्शन करते हुए अलग-अलग आयु और अलग-अलग किलो भार में कुल 37 मेडल जीते जिसमें स्वर्ण पदक 10 , रजत पदक 14 , और कांस्य पदक 13 शामिल है। सीकर जिला किकबॉक्सिंग संघ सचिव रवि प्रजापत ने बताया कि सीकर जिले के विभिन्न खिलाड़ियों ने विभिन्न आयु वर्गों और किलो भार में भाग लिया जिसमे प्रो स्टार अकेडेमी टीम ने 4 स्वर्ण पदक, 4 रजत पदक, 1 कांस्य पदक जीते, आर आर फाइटिंग क्लब श्रीमाधोपुर ने 1 स्वर्ण पदक , 5 रजत पदक, 3 कांस्य पदक जीते ,वही रिंगस के सिद्धार्थ स्वामी ने 63 केजी किक लाइट ने रजत पदक और फाँट फाइट ने कांस्य पदक जीता ।

इसी क्रम में कोच शंकर टीम पालवास में 3 स्वर्ण पदक, 3 रजत पदक, 2 कांस्य पदक जीता और चूँदा वैली स्कूल पिपराली ने 2 स्वर्ण पदक, 1 रजत पदक, 6 के जीतकर सीकर का नाम रोशन किया।

सार-समाचार

टूर्नामेंट सीजन 2 का शुभारंभ

मनोहरपुर । कस्बे के होद की पाल राजकीय उच्च माध्यमिक विद्यालय खेल मैदान स्टेडियम में टूर्नामेंट सीजन 2 प्रतियोगिता का शुभारंभ किया गया। इस टूर्नामेंट में 34 टीमें भाग लेंगी और अपनी प्रतिभा का प्रदर्शन करेंगी। कार्यक्रम के मुख्य अतिथि पूर्व सरपंच अर्जुन मोहनपुरिया और आयोजक आदिल खान थे। विशिष्ट अतिथियों में मंजूर खान, एडवोकेट मुराद अहमद और अफसर खान शामिल थे। प्रतियोगिता का शुभारंभ पूर्व सरपंच अर्जुन मोहनपुरिया ने सिक्का उछाल कर किया। उद्घाटन मेंच बांसा क्रिकेट क्लब और मंसूरी क्रिकेट क्लब के बीच खेला गया। बांसा क्रिकेट टीम ने पहले खेलते हुए 8 ओवर में 75 रन बनाए, जबकि मंसूरी क्रिकेट क्लब ने 49 रन बनाए।मंसूरी क्रिकेट क्लब 26 रन से हराकर बांसा क्रिकेट क्लब ने जीत हासिल की। पूर्व सरपंच अर्जुन मोहनपुरिया ने अपने संबोधन में कहा कि खेल से व्यक्ति का सर्वांगीण विकास होता है और मानसिक और शारीरिक विकास में महत्वपूर्ण भूमिका निभाता है। उन्होंने समय-समय पर क्रिकेट प्रतियोगिता के आयोजन पर बल दिया है।इस अवसर पर हमराज खान, वाहिद खान, शियाब खान, शफीक खान, मुस्कुरा खान, जुनेद खान, हेमंत, सुनील और राज यादव सहित अन्य लोग मौजूद रहे। यह टूर्नामेंट न केवल खिलाड़ियों के लिए एक मंच प्रदान करेगा, बल्कि मनोहरपुर के खेल प्रेमियों के लिए भी एक बड़ा अवसर होगा।

पुण्यतिथि कार्यक्रम आज

शाहपुर। स्व. रावबीर सिंह स्मृति रेवा मंडल शाहपुरा के तत्वाधान में मंडल संरक्षक एवं जयपुर ग्रामीण सांसद राव राजेंद्र सिंह के दिशा निर्देश के तहत स्व. श्री रावबीर सिंह की 51वीं पुण्यतिथि कार्यक्रम 24 जून 2025 मंगलवार प्रातः 8 बजे हनुमंत निवाबा बाग शाहपुरा में आयोजित होगा।मंडल अध्यक्ष रामेश्वर प्रसाद योगी ने बताया कि कार्यक्रम में सांसद राव राजेंद्र सिंह के सान्निध्य में भजन कीर्तन तथा श्रद्धा सुमन अर्पण किया जायेगा। इस दौरान त्रिवेणी धाम के महाराज संत श्री श्री 1008 रामरिछपाल दास जी महाराज के आशीर्वाचन होंगे। दिव्यांगो का चयन कर रजिस्ट्रेशन किया जाएगा तथा निःशुल्क चिकित्सा परामर्श शिविर आयोजित होगा जिसमें डॉ. चंद्रशेखर शर्मा (भूतपूर्व चिकित्सा अधिकारी प्रभारी लाल बहादुर शास्त्री राजकीय चिकित्सालय शाहपुरा) एवं वर्तमान में राजस्थान हॉस्पिटल, टोंक रोड, लाल कोठी, जयपुर के द्वारा उच्च रक्तचाप, मधुमेह, हृदय गति आदि रोगों की जांच करते हुए सेवाएं दी जायेगी तथा कार्यक्रम में निशुल्क नेत्र चिकित्सा शिविर में मोतियाबिंद के ऑपरेशन किए हुए मरीजों की आंखों की जांच, राजकीय उप जिला चिकित्सालय के अनुभवी चिकित्सकों के द्वारा हड्डी, घुटनों के दर्द की जांच, नाक, कान, गला की जांच, नेत्र रोग की जांच कर चिकित्सा एवं परामर्श दी जायेगी।

किशनगढ़ बास में संगोष्ठी आयोजित

किशनगढ़ बास। डॉ श्यामा प्रसाद मुखर्जी जी के बलिदान दिवस पर सोमवार को भाजपा कार्यालय अनाज मंडी पर संगोष्ठी का आयोजन किया गया।कार्यक्रम की शुरुवात विधिवत रूप से श्यामा प्रसाद मुखर्जी जी के चित्र पर पुष्पांजलि कर किया गया। देश में दो विधान, दो निशान, दो प्रधान नहीं होने चाहिए, कि जम्मु कश्मीर का भारत में पूर्ण विलय होना चाहिए और धारा 370 को वहां से पूर्ण रूप से समाप्त कर दिया जाए वर्तमान भाजपा सरकार ने उनके इस सपने को पूरा किया है। मंडल महामंत्री जगदीश यादव ने अपना उद्बोधन में कहा कि जन संघ के संस्थापक डॉ साहब युग पुरुष थे। इस मौके पर जिला मंत्री आशा गुप्ता, चेयरमैन प्रतिनिधि सतीश सिंघल, धूमंत अर्घ धूमंत प्रकोष्ठ के जिला सह संयोजक कैलाश गौड़, मंडल महामंत्री जगदीश यादव ,जयसिंह सरदार, मंडल उपाध्यक्ष पार्षद तेजसिंह सैनी, जयवंत यादव, माया खडेलवाल, मंडल मंत्री विनोद मिश्रा, निहाल बंटी, मूर्धू सरपंच कृष्ण यादव, सरपंच फकरूद्दीन, पार्षद अनिल शर्मा, सोशल मीडिया प्रमुख अजय योगी, कोषाध्यक्ष धर्मंद हरवानी, मीडिया प्रमुख संजय गोयल, पूर्व मंत्री प्रकाश प्रजापत, बाबूलाल प्रजापत, एस सी मोर्चा अध्यक्ष रामस्वरूप, एसटी मोर्चा अध्यक्ष रामसिंह परमार, एडवोकेट धर्मपाल यादव,सर्वह कल्याण कालू, रिकेश गुप्ता, विक्की गोयल, सतपाल चौधरी, हीरू हरवानी आदि भाजपा कार्यकर्ता मौजूद रहे।

आम रास्ते में भरे पानी से ग्रामीणों को हो रही परेशानी

निवाड़ी। गांव काचरिया में आम रास्ते में सीसी रोड नहीं होने से गांव के आम रास्ते में बरसात का पानी जमा हो गया है जिससे ग्रामीणों को परेशानियों का सामना करना पड़ रहा है। ग्रामीण रामकिशोर मीणा, हरसहाय मीणा, मोती मीणा, लक्ष्मण मीणा, मुकेश मीणा, हनुमान मीणा, नंदा मीणा, मूलवंद मीणा व कृष्णा मीणा सहित कई ग्रामीणों ने बताया कि आम रास्ते में बरसात का पानी भर जाने से राहगीरों सहित ग्रामीणों को आने जाने के लिए कोपड़ में से होकर गुजरना पड़ रहा है उन्होंने बताया कि कई बार इस रास्ते में महिलाएं पानी भरने के दौरान कीचड़ में फिसल कर गिर जाती है जिससे महिलाएं घायल हो जाती है। ग्रामीणों ने पंचायत प्रशासन को इस रास्ते के बारे में अवगत करवा दिया मगर इस ओर ध्यान नहीं दे रहे हैं जिससे ग्रामीणों में भारी रोष व्याप्त है। इसी प्रकार गांव जातपुरा में भारी बरसात होने से तालाब में पानी भरकर रास्ते में पानी भर गया है। इस दौरान तालाब का पानी गांव में मकानों तक आ चुका है जिससे पूरे गांव का रास्ता अवरुद्ध हो गया है। ग्रामीण राफूल गुर्जर सहित कई ग्रामीणों ने बताया कि इसी प्रकार और बरसात होती है तो सभी घरों में पानी भर जाएगा। इसकी सूचना पटवारी व ग्राम पंचायत सचिव जोधपाल देवी दे गई है।

बंद रास्ते को खुलवाया

शाहपुर। जयपुर जिला कलेक्टर डॉ. जितेंद्र कुमार सोनी द्वारा ग्रामीण क्षेत्रों में आने-जाने में आ रही परेशानियों को दूर करने के लिए अनूठे "रास्ता खोलो अभियान" चलाया जा रहा है जिसके तहत गांवों ,खेतों और ढाणियों की ओर जाने वाले अतिरिक्त रास्तों से अतिक्रमण हटाया जा रहा है।इसी अभियान के तहत खोरी गाँव में अतिभूत चौरी से पिंथावाली ढाणी की ओर जा रहे रास्ते पर 400 मीटर तक अतिक्रमण हटाकर रास्ता खोला जात, इस मौके पर तहसीलदार नीलमराज बासनीवाल, गिरधारा चंद्रकांता जाट, चौरी पटवारी हेमराज गुर्जर, पटवारी दर्शन यादव, भीवामरा समेत पुलिस जाप्ता मौजूद रहा। इस मौके पर तहसीलदार नीलमराज बासनीवाल ने बताया कि जिला कलेक्टर डॉ.जितेंद्र कुमार ने निर्देशन पर मुख्यमंत्री ऑफिस से मिली किंकायत के बाद जिला कलेक्टर द्वारा जारी किये गये आदेश पर खोरी गाँव के अलिभूत चौरहे से पिंथावाली ढाणी की ओर जाने वाले आम रास्ते पर अतिक्रमण हटा रास्ते को सुचारू सोमवार को पुलिस जाप्ता के साथ जाकर रास्ता खोला गया। एसडीएम संजीव खैदर लगातार रास्ता खोलो अभियान मे अधिक से अधिक रास्ते खोलकर लोगों को राहत प्रदान की जा रही है। रास्ता खोलने के लिए जयपुर ग्रामीण जिला पुलिस अधिक्षक के निर्देश पर डीवाईएसपी ने शाहपुरा थाना सब डिव्सेक्टर देवराज, जयराम मीणा समेत आरएसी के लगभग 30 पुलिसकर्मियों का जाप्ता तैनात कर अतिक्रमण हटाकर रास्ता खोला गया।

सीसी रोड नहीं बनने से लोग परेशान

सिरसा। सिरस नाका चौकी ढाणी तक जाने वाले आम रास्ते पर सीसी रोड नहीं बनने से बरसात के मौसम में पानी भर जाता है। जिससे रास्ता अवरुद्ध होने से वाहन चालकों, राहगीरों व ग्रामीणों को आवाजाही में समस्या का सामना करना पड़ रहा है। ग्रामीण हरिनारायण, बनवारी, मनोजकुमार जैन, अशोक जाट, सत्तार मोहम्मद व देवेन्द्र चौधरी सहित कई ग्रामीणों ने बताया की सिरस से नाका चौकी तक जाने वाले रास्ते में जगह-जगह पानी भरने से आवाजाही में मुश्किलों का सामना करना पड़ रहा है। उक्त रास्ते पर सीसी रोड बनवाने के लिए कई बार ग्राम पंचायत प्रशासन से मांग करने के बाद भी कोई ध्यान नहीं देने से लोगों में नाराजगी है। नाका चौकी ढाणी में सिरस विद्यालय में अध्ययन विद्यार्थियों की भी परेशानी का सामना करना पड़ रहा है। ग्रामीणों ने ग्राम पंचायत प्रशासन से रास्ते पर सीसी रोड बनवाने की मांग की है।

पखवाडा 24 जून से 09 जुलाई तक

पावटा। मुख्यमंत्री भजनलाल शर्मा की संवेदशील पहल के तहत समाज की अंतिम पंक्ति में बैठे व्यक्ति को सरकार की योजनाओं का लाभ प्रदान कर उसका जीवन स्तर उंचा उठाते की मंशा से प्रदेश भर में 24 जून से 09 जुलाई तक पं. दीनदयाल उपाध्याय अन्त्योदय संकल पखवाडा मनया जायेगा। इसके तहत हर ग्राम पंचायत मुख्यालय पर शिविर आयोजित होंगे। इनमें राजस्थ, बिजली, पानी सहित सभी विभागों की विभिन्न सेवायें मौके की ही प्रदान की जायेगी। जिला कलक्टर कल्पना अग्रवाल के निर्देशन में टीम कोटपुतली-बहरोड़ अभियान को सफल बनाने के लिये तैयारी कर रही है। जिसे लेकर पावटा पंचायत समिति की ग्राम पंचायतों में शिविर आयोजित होंगे।